



...Ghoxxrin Sena ta' Storja

Abram Gatt

(1863 - 1944)

60 Sena minn Mewtu...

kitba ta' Silvio Cassar

Abram Gatt twieled f'Bormla fl-4 ta' Ottubru, 1863 minn Ġużeppi Gatt u Regina Cassar. Ghalkemm hu kien maghruf bhala Abram, l-ewwel isem tieghu fil-magħmudija kien Lorenzo.

L-ewwel studju tieghu f'dik li hija teknika hadha proprju f'Bormla fi skola mmexxija mill-magħruf Pittur Lazzaro Pisani. Għamel xi studji wkoll għand Carlo Darmanin, artist iehor magħruf Senglean. L-ewwel disinji tieghu taw xhieda ta' kapaċità artistika kbira.

Abram kien nistrani prattikanti u devot tal-Madonna. Kellu karattru kwiet u mill-aktar umli u qatt ma fittex

unuri u ftahir tant li kien jiġbed is-simpatija ta' kulhadd kemm fix-xogħol tieghu fit-Tarzna u kemm waqt ix-xogħol artistiku li kien jagħmel għal diversi knejjes madwar Malta. Kien bniedem ċajtjer u nsibu xi stejjer helwin dwaru. Ta' min isemmi meta għamel lira tad-deheb minquxa fl-injam li meta fl-1921 gie l-Princep ta' Wales fit-Tarzna, l-Ammirall Inġliż ried jagħtih tifikira. Għalhekk qabbad lil Abram sabiex jagħmillu xi haġa xierqa għall-okkażjoni. Dan Abram naqqax lira tad-deheb fl-injam bi preċiżjoni kbira tant li meta poġġewha hdejn wahda ta' veru u staqsew lill-Princep ta' Wales liema hija l-wahda t-tajba, il-Princep qabad dik li għamel Abram Gatt. Tant kienet eżatta li saħansitra anke għall-piż haseb.

Abram Gatt kien joqgħod fi Triq l-Oratorju, Bormla. Matul il-gwerra dawk l-inhawi tal-madwar inkluz id-dar ta' Abram ġew imġarrfa u għalhekk min jaf kemm intraddmu u ntilfu disinji u bċejeċ ta' pitturi ta' dan l-artist. Minhabba l-periklu tal-gwerra kien mar joqgħod Haż-Żebbuġ fejn miet nhar it-28 ta' Marzu, 1944.



Abram Gatt għamel bosta opri f'diversi knejjes. Fost l-aqwa nsibu l-istatwa ta' San Ġużepp li saret fl-1903 u qieghda fil-parroċċa ta' Bormla, il-pedestall tal-Madonna tal-Karmnu tas-Santwarju Karmelitan tal-Belt Valletta, it-tużell ta' Haż-Żebbuġ, il-ventaltar tal-parroċċa tar-Rabat, fost hafna aktar disinji ohra ta' triehi tal-bellus, gandlieri, ventaltari u kull xort'ohra ta' dekorazzjonijiet għall-knejjes madwar pajjiżna saħansitra wkoll Ghawdex. Il-bażilika tax-Xagħra fost l-aktar li gawdjet fejn insibu l-famuż ventaltar, it-terha tar-

rakkmu ta' l-altar maġġur u d-disinn tal-mazza tal-Kapitlu. Id-Ditta *Ghezzi* hadmet diversi xogħlijiet fuq disinji tieghu wkoll għall-bażilika ta' San Ġorġ f'Ghawdex.

Abram kien imharreġ ukoll fix-xogħol tal-kartapesta. Insibu l-istatwa tal-Veronika u Kristu msallab li qegħdin fil-parroċċa ta' Bormla. Kien ha hsieb diversi modifikazzjonijiet ta' statwi titulari li jinsabu mxerrdin f'diversi parroċċi. Ibda minn dik tal-Kunċiżżjoni ta' Bormla, ta' San Ġorġ f'Hal Qormi u l-istatwa ta' Marija Annunzjata meqjuma fil-parroċċa tagħna f'Hal Balzan. Fl-1930, fi żmien il-Kapillan Dun Franġisk Saverju Zahra, l-istatwa tal-Lunzjata reġgħet giet indurata u sgraffita mill-ġdid. Giet indurata mid-Ditta *Coleiro* tal-Belt Valletta imma t-tibdilit ta' l-istatwa saru proprju fuq disinn ta' Abram Gatt u esegwiti mill-Iskultura Manuel Buhagiar ta' Raħal Ġdid. Dan it-tibdil kien jikkonsisti li flok il-vażun bilward saret banketta bi ktieb fuqha, il-ġwienah ta' l-Arkanġlu Gabriel saru akbar u dawk li kellu



tqieghdu ma' San Mikiel u l-brazzi tal-fidda li kienu quddiem l-istatwa mqabbdin mal-pedestall tnehhew. Saret modifikazzjoni fil-pedestall ukoll. Ftit snin wara sar ukoll bankun ġdid li għandna llum fuq disinn ta' Abram Gatt xogħol ta' l-istess Manwel Buhagiar. Kritiċi jgħidulek li l-istatwa tnehhietilha d-dehra barokka li l-iskultur Mosti Mastru Salv Dimech naqqax fl-injam. Però nahseb li kollox ma' kollox, il-kappillan ta' dak iż-żmien kien għaqli biżżejjed li għażel lil Abram Gatt sabiex jagħti dehra oħra moderna li tixraq għaż-żminijiet tal-lum lill-istatwa tant għażiża għalina l-Balzanin.

Bhala restawratur Abram Gatt għamel restawr fuq l-istatwa ta' San Publiju meqjum fil-Furjana, fuq l-istatwa ta' Sant'Andrija ta' Hal Luqa fl-1913 u għamel restawr fuq il-pittura ta' Prof. Virgilio Monti ġewwa Bormla.

Bix-xogħlijiet li ahna lkoll ingawdu bis-saħħa ta' dan il-ġenju Abram Gatt, ftit jista' jintesa. Anke ahna l-Balzanin għandna nkunu kburin li nipposjedu xi haġa attribwita lil Abram Gatt proprju f'dik li hija l-aktar opra artistika u importanti li għandna fil-knisja parrokkjali. Il-mafkar (bust) ta' Abram Gatt qieghed eżattament fuq il-lemin tal-kollegġjata ta' Bormla li kien sar minn Michael Mallia fuq inizjattiva ta' l-istoriku Joe Balzan.

N.B. Grazzi lis-Sur Joe Balzan għat-tagħrif storiku li għaddieli.